

मैक्स अस्पताल ने मनाई तीसरी वर्षगांठ

गुड़गांव : मंगलवार को मैक्स अस्पताल ने अपनी तीसरी वर्षगांठ के मौके पर मरीजों के लिए नए पैकेज सहित नई सेवाओं की घोषणा की। इस दौरान संवाददाताओं को संबोधित करते हुए अस्पताल के एडमिनिस्ट्रेटर डॉ. विनीता झा ने अस्पताल की उपलब्धियों पर प्रकाश डाला। वहीं मेडिकल एडवाइजर डा. सुषम शर्मा ने बताया कि मरीजों की जरूरतों का ख्याल रखते हुए उन्हें इंटरनेशनल स्तर की मेडिकल सुविधाएं मुहैया कराई जा रही हैं। वहीं बच्चों के उपचार के लिए अस्पताल में बच्चों के दंत चिकित्सक से लेकर हड्डियों के विशेषज्ञ भी हैं। अस्पताल की इस वर्षगांठ पर कई मनोरंजन गतिविधियों का आयोजन भी किया गया। अस्पताल में प्रसव कराने आई महिलाओं के लिए यमी-ममी प्रतियोगिता रखी गई। पिताओं के लिए मैचो डैड प्रतियोगिता रखी गई जिसमें उन्होंने अपने शिशुओं के डायपर बदलने की प्रतियोगिता में हिस्सा लिया। बच्चों के लिए ऑन-द-स्पॉट पेंटिंग प्रतियोगिता भी कराई गई।